

**മധുരമായകുട്ടികളേ - വജ്രസമാനമായിരുന്ന ഭാരതം, പതിതമായിത്തീർന്നതിലൂടെ
ദരിദ്രമായി, അതിനെ വീണ്ടും പാവന വജ്രസമാനമാക്കി മാറ്റണം, മധുരമായ
ദൈവീകവൃക്ഷത്തിന്റെ തൈ നട്ടുപിടിപ്പിക്കണം.**

ചോദ്യം - ബാബയുടെ ഏതൊരു കർത്തവ്യത്തിലാണ് കുട്ടികൾക്ക് സഹയോഗികളായിത്തീരേണ്ടത്?

ഉത്തരം - മുഴുവൻ വിശ്വത്തിലും ഒരേയൊരു ദൈവീക ഗവൺമെന്റ് സ്ഥാപിക്കുക. അനേകധർമ്മങ്ങളുടെ വിനാശവും, ഒരേയൊരു സൽധർമ്മത്തിന്റെ സ്ഥാപനവും ചെയ്യുക - ഇതാണ് ബാബയുടെ കർത്തവ്യം. നിങ്ങൾ കുട്ടികൾക്ക് ഈ കാര്യത്തിൽ സഹയോഗികളായിത്തീരണം. ഉയർന്ന പദവി നേടാനുള്ള പുരുഷാർത്ഥം ചെയ്യണം. അല്ലാതെ ഇങ്ങനെ ഒരിക്കലും ചിന്തിക്കരുത് ഞങ്ങൾ എന്തായാലും സ്വർഗ്ഗത്തേക്കു പോകുമല്ലോ എന്ന്.

ഗീതം - അങ്ങ് തന്നെയാണ് മാതാവും പിതാവും.....

ഓംശാന്തി. ലോകത്തിൽ മനുഷ്യർ പാടുന്നുണ്ട് അങ്ങ് മാതാപിതാവാണെന്ന്..... പക്ഷേ ആരെക്കുറിച്ചാണ് പാടുന്നത് ഇത് അറിയുന്നില്ല. ഇതും അത്ഭുതകരമായ കാര്യമാണ്. കേവലം പറച്ചിൽ മാത്രം. നിങ്ങൾ കുട്ടികളുടെ ബുദ്ധിയിലുണ്ട് ഈ മാതാപിതാവ് ആരാണെന്ന്. അവർ പരംധാമത്തിൽ വസിക്കുന്നയാളാണ്. പരംധാമം ഒന്നേയുള്ളൂ, സത്യയുഗത്തെ പരംധാമം എന്ന് പറയില്ല. സത്യയുഗം ഇവിടെയാണല്ലോ, പക്ഷേ പരംധാമത്തിൽ നമ്മൾ എല്ലാവരും വസിക്കുന്നുണ്ട്. നിങ്ങൾക്കറിയാം നമ്മൾ ആത്മാക്കൾ പരംധാമത്തിൽ നിന്നും നിർവ്വാണധാമത്തിൽ നിന്നും വന്നിരിക്കുകയാണ് ഈ സാകാരസൃഷ്ടിയിലേക്ക്. അല്ലാതെ സ്വർഗ്ഗം മുകളിലല്ല. നിങ്ങളും പരംധാമത്തിൽ നിന്നും തന്നെയാണ് വന്നിരിക്കുന്നത്. ഇപ്പോൾ നിങ്ങൾ കുട്ടികൾക്ക് അറിയാം നമ്മൾ ആത്മാക്കൾ ശരീരത്തിലൂടെ പാർട്ട് അഭിനയിക്കുകയാണ്. എത്ര ജന്മമെടുക്കുന്നു, എങ്ങനെ പാർട്ട് അഭിനയിക്കുന്നു എന്നുള്ളത് ഇപ്പോൾ മാത്രമേ അറിയൂ. ദുരദേശത്തിൽ വസിക്കുന്നയാൾ പരദേശത്തിലേക്ക് വന്നിരിക്കുകയാണ്. എന്തുകൊണ്ടാണ് പരദേശം എന്നു പറയുന്നത്? നിങ്ങൾ ഭാരതത്തിലാണല്ലോ വരുന്നത്. പക്ഷേ നിങ്ങൾ ആദ്യമാദ്യം ബാബയാൽ സ്ഥാപിക്കപ്പെട്ട സ്വർഗ്ഗത്തിലാണ് വരുന്നത്. പിന്നീട് അത് നരകവും രാവണരാജ്യവുമായിത്തീരുന്നു, അനേകധർമ്മവും അനേകഗവൺമെന്റുമായിത്തീരുന്നു. പിന്നീട് ബാബ വന്ന് ഒരേയൊരു ധർമ്മത്തെ സ്ഥാപിക്കുന്നു. ഇപ്പോൾ ധാരാളം ഗവൺമെന്റാണ്. എല്ലാവരും ഒന്നായിത്തീരണമെന്ന് പറയുന്നുണ്ട്. പക്ഷേ ഇത് എങ്ങനെ സംഭവിക്കും? 5000 വർഷങ്ങൾക്കു മുമ്പ് ഭാരതത്തിൽ ഒരു ഗവൺമെന്റായിരുന്നു. വിശ്വത്തിൽ വെച്ച് സർവ്വശക്തൻ ലക്ഷ്മി-നാരായണനായിരുന്നു. വിശ്വത്തിൽ രാജ്യം ഭരിക്കാനായി മറ്റൊരു അധികാരശക്തിയും ഉണ്ടായിരുന്നില്ല. എല്ലാ ധർമ്മത്തിനും ഒരു ധർമ്മത്തിന്റെ കീഴിലേക്ക് വരാൻ സാധിക്കില്ല. സ്വർഗ്ഗത്തിൽ ഒരേയൊരു ഗവൺമെന്റായിരുന്നു, അതുകൊണ്ടാണ് എല്ലാവരും ഒന്നായിത്തീരണമെന്ന് പറയുന്നത്. ഇപ്പോൾ ബാബ പറയുന്നു ഞാൻ ഈ അനേക ഗവൺമെന്റിനെ നശിപ്പിച്ച്, ഒരേയൊരു ആദിസനാതന ദൈവീക ഗവൺമെന്റ് സ്ഥാപിക്കുന്നു. നിങ്ങളും അങ്ങനെയൊന്നെല്ലെ പറയുന്നത്, സർവ്വശക്തനായ വിശ്വത്തിന്റെ അധികാരിയുടെ നിർദ്ദേശമനുസരിച്ച് നമ്മൾ ഭാരതത്തിൽ ഒരേയൊരു ദൈവീക ഗവൺമെന്റിന്റെ രാജ്യത്തെ സ്ഥാപിക്കുന്നു. ദൈവീക ഗവൺമെന്റല്ലാതെ വേറൊന്നും തന്നെ ഏക ഗവൺമെന്റായിരിക്കില്ല. 5000 വർഷങ്ങൾക്കു മുമ്പ് ഭാരതത്തിൽ അഥവാ മുഴുവൻ വിശ്വത്തിൽ ഒരേയൊരു ദൈവീകഗവൺമെന്റായിരുന്നു. ഇപ്പോൾ ബാബ വന്നിരിക്കുകയാണ് വിശ്വത്തിന്റെ ദൈവീകഗവൺമെന്റ് വീണ്ടും സ്ഥാപിക്കുന്നതിനായി. നമ്മൾ കുട്ടികൾ ബാബയുടെ സഹായികളാണ്. ഈ രഹസ്യം ഗീതയിലുണ്ട്. ഇത് രൂപഭാസമായാണ്. രൂപമെന്നു പറയുന്നത് നിരാകാരമെന്നാണ്, കൃഷ്ണനെയല്ല. രൂപൻ എന്ന പേരു തന്നെ നിരാകാരന്റെതാണ്. വളരെയധികം പേരുകൾ കേൾക്കുമ്പോൾ മനുഷ്യർ കരുതുന്നു രൂപൻ വേറെയാണ്, സോമനാഥൻ വേറെയാണെന്ന്. ഇപ്പോൾ ഒരേയൊരു ദൈവീകഗവൺമെന്റ് സ്ഥാപിക്കപ്പെടണം. കേവലം സ്വർഗ്ഗത്തിലേക്കു പോകുമല്ലോ എന്നു പറഞ്ഞ് സന്തോഷിക്കേണ്ട. നോക്കൂ, നരകത്തിൽ തന്നെ പദവിയിൽക്കുവേണ്ടി എത്രയാണ് ബുദ്ധിമുട്ടുന്നത്. ഒന്ന്, പദവി ലഭിക്കുന്നതിന്, പിന്നെ ധാരാളം സമ്പാദിക്കുന്നു. ഭക്തർക്ക് ഒരേയൊരു ഭഗവാനാണ് വേണ്ടത്, ഇല്ലെങ്കിൽ അലയേണ്ടിവരും. ഇവിടെ എല്ലാവരെയും ഭഗവാനെന്നു പറയുന്നു. അനേകരെ അവതാരങ്ങളാണെന്നു അംഗീകരിക്കുന്നു. ബാബ പറയുന്നു ഞാൻ ഒരേയൊരു തവണ മാത്രമേ വരുന്നുള്ളൂ. പതിതപാവനാ വരു എന്ന് പറയാറുണ്ട്. മുഴുവൻ ലോകവും പതിതമാണ് അതിലും ഭാരതമാണ് കൂടുതലും പതിതം. ഭാരതം തന്നെയാണ് ഇത്രയ്ക്കും ദരിദ്രം, ഭാരതം തന്നെയായിരുന്നു വജ്രസമാനവും. നിങ്ങൾക്ക് പുതിയ ലോകത്തിൽ രാജ്യപദവി ലഭിക്കണം. അപ്പോൾ ബാബ മനസ്സിലാ

ക്കിത്തന്നു കൃഷ്ണനെ ഒരിക്കലും ഭഗവാനെന്നു പറയാൻ സാധിക്കില്ല. നിരാകാരനായ പരമപിതാവായ പരമാത്മാവിനെ മാത്രമേ ഭഗവാൻ എന്നു പറയൂ. ഭഗവാൻ ജനന-മരണ രഹിതനാണ്. മനുഷ്യർ പിന്നീട് പറയുന്നു അവരും ഭഗവാനാണ്, ഇവരും ഭഗവാനാണ്... ഇവിടേക്കു വന്നിരിക്കുന്നത് തന്നെ ആനന്ദിക്കാനാണ്. വളരെ ലഹരിയോടെയിരിക്കുന്നു. എവിടെ നോക്കിയാലും നീ തന്നെ നീയാണ്... നിൻ ശോഭ തന്നെയാണ്. ഞങ്ങൾ തന്നെയാണ് നീ, നീ തന്നെയാണ് ഞങ്ങൾ... ഇങ്ങനെ നൃത്തം ചവിട്ടിക്കൊണ്ടിരിക്കുന്നു. ആയിരക്കണക്കിനാളുകളാണ് അവരുടെ അനുയായികൾ. ബാബ പറയുന്നു ഭക്തർ ഭഗവാന്റെ മഹിമ പാടിക്കൊണ്ടിരിക്കുന്നുണ്ട്. ഭക്തിയിൽ ഭഗവാനെ പൂജിക്കുന്നു. ബാബ പറയുന്നു, അവർക്ക് സാക്ഷാത്കാരം നൽകുന്നു. പക്ഷേ അവർ ഭഗവാനുമായി മിലനം ചെയ്യുന്നില്ല. ഞാൻ സ്വർഗ്ഗത്തിന്റെ രചയിതാവാണ്, അല്ലാതെ അവർക്കൊരിക്കലും ഞാൻ സ്വർഗ്ഗീയ സമ്പത്ത് നൽകുന്നില്ല. ഭഗവാൻ ഒന്നുമാത്രമേയുള്ളൂ. എല്ലാവരും പുനർജന്മങ്ങൾ എടുത്തെടുത്ത് ശക്തിഹീനരായിരിക്കുന്നു. ഇപ്പോൾ ഞാൻ പരംധാമത്തിൽ നിന്നും വന്നിരിക്കുകയാണ്. ഞാൻ സ്ഥാപിക്കുന്ന സ്വർഗ്ഗത്തിലേക്ക് ഞാൻ വരുന്നില്ല. വളരെയധികം മനുഷ്യർ പറയുന്നുണ്ട് ഞങ്ങൾ നിഷ്കാമ സേവനം ചെയ്യുന്നുവെന്ന്. പക്ഷേ ആഗ്രഹിച്ചാലും ഇല്ലെങ്കിലും ഫലം ലഭിക്കുകതന്നെ ചെയ്യും. ദാനം ചെയ്യുന്നു എങ്കിൽ ഫലം ലഭിക്കുന്നു. നിങ്ങൾ ധനവാനായിരിക്കുന്നു അർത്ഥം കഴിഞ്ഞ ജന്മത്തിൽ ദാനപുണ്യകർമ്മങ്ങൾ ചെയ്തിട്ടുണ്ടാവും. ഇപ്പോൾ പുരുഷാർത്ഥം ചെയ്യുന്നു. എത്രത്തോളം പുരുഷാർത്ഥം ചെയ്യുന്നുവോ അത്രത്തോളം ഭാവിയിൽ ഉയർന്ന പദവി നേടും. ഇപ്പോൾ നിങ്ങൾക്ക് നല്ല കർമ്മങ്ങൾ പഠിപ്പിച്ചുതരുന്നു - ഭാവിയിലെ ജന്മജന്മാന്തരത്തേക്ക്. മനുഷ്യർ ചെയ്യുന്നതെല്ലാം അടുത്ത ജന്മത്തേക്കു മാത്രം. പിന്നീട് പറയുന്നു, മുൻ കർമ്മത്തിന്റെ ഫലമാണെന്ന്. സത്യ-ത്രേതായുഗത്തിൽ അങ്ങനെ പറയുകയില്ല. കർമ്മത്തിന്റെ ഫലം 21 ജന്മത്തേക്കുവേണ്ടി ഇപ്പോഴാണ് തയ്യാർ ചെയ്തിരിക്കുന്നത്. സംഗമയുഗത്തിലെ പുരുഷാർത്ഥത്തിന്റെ പ്രാപ്തി 21 ജന്മത്തേക്കുണ്ടാവും. സന്യാസിമാർക്ക് ഒരിക്കലും ഇങ്ങനെ പറയാൻ സാധിക്കില്ല, ഞങ്ങൾ നിങ്ങൾക്ക് 21 ജന്മത്തേക്ക് സുഖിയായിരിക്കുന്നതിനായുള്ള പ്രാപ്തിയാണ് ഉണ്ടാക്കിത്തരുന്നതെന്ന്. നല്ലതിന്റെയും മോശമായതിന്റെയും ഫലം ഭഗവാൻ നൽകണമല്ലോ. അപ്പോൾ ഒരേയൊരു തെറ്റാണ് ഉണ്ടായത് കല്പത്തിന്റെ ആയുസ്സ് നീട്ടിക്കാണിച്ചു. വളരെപേർ ഇത് 5000 വർഷത്തെ കല്പമാണെന്ന് പറയാറുണ്ട്. നിങ്ങളുടെ അടുത്ത് മുസ്ലീമുകൾ വരാറുണ്ട്, പറഞ്ഞിരുന്നു, കല്പത്തിന്റെ ആയുസ്സ് ശരിക്കും 5000 വർഷമാണെന്ന്. ചിത്രങ്ങൾ എല്ലാവരുടെ അടുത്തേക്കും പോകുന്നുണ്ട്. എല്ലാം എല്ലാവരും അംഗീകരിക്കണമെന്നില്ല. നിങ്ങൾക്ക് അറിയാം ഇത് രൂഢ ഛാന്ദസമാണെന്ന്. ഇതിലൂടെയാണ് ഈ വിനാശജാലമുണ്ടായത്. ഇതിൽ സഹജമായ രാജയോഗമാണ് പഠിപ്പിക്കുന്നത്. കൃഷ്ണന്റെ ആത്മാവും ഇപ്പോൾ അന്തിമജന്മത്തിൽ ശിവനിൽ നിന്നും സമ്പത്ത് നേടിക്കൊണ്ടിരിക്കുന്നു, ഇവിടെ ഇരിക്കുന്നുണ്ട്. ബാബ വേറെയാണ്, ഇവർ വേറെയാണ്. ബ്രാഹ്മണരെ കഴിപ്പിക്കുമ്പോൾ ആത്മാവിനെ വിളിപ്പിക്കാറുണ്ട്. പിന്നീട് ആത്മാവ് ബ്രാഹ്മണനിൽ പ്രവേശിച്ച് സംസാരിക്കുന്നു. തീർത്ഥയാത്രയ്ക്കു പോയാലും പ്രത്യേകം വിളിപ്പിക്കും. ആ ആത്മാവു പോയിട്ട് എത്ര കാലമായിട്ടുണ്ടാവും, എങ്ങനെ വരുന്നു, എന്തു ചെയ്യുന്നു? എനിക്ക് വളരെ സുഖമാണെന്നു പറയുന്നു, ഇന്നു വീട്ടിലാണ് ജന്മമെടുത്തെന്നു പറയുന്നു. ഇതെല്ലാം എന്താണ് സംഭവിക്കുന്നത്? എന്താ അവിടെ നിന്നും ആത്മാവ് പുറത്തേക്കു വന്നു പറയുകയാണോ? ബാബ പറയുന്നു ഞാൻ ഭാവനയുടെ ഫലമാണ് നൽകുന്നത്, അപ്പോൾ അവർ സന്തോഷിക്കുന്നു. ഇതും ഡ്രാമയിലുള്ള രഹസ്യമാണ്. പറയുന്നു എങ്കിൽ ഡ്രാമയിൽ അടങ്ങിയിട്ടുണ്ട്, ചിലർ പറയുന്നില്ലെങ്കിൽ അതും ഡ്രാമയിൽ അടങ്ങിയിട്ടുള്ളതാണ്. ബാബയുടെ ഓർമ്മയിൽ ഇരിക്കുകയാണെങ്കിൽ വികർമ്മം നശിക്കുന്നു. മറ്റൊരു ഉപായവുമില്ല. ഓരോരുത്തർക്കും സതോ രജോ തമോവിലേക്കു വരുകതന്നെ വേണം. ബാബ പറയുന്നു ഞാൻ നിങ്ങളെ പുതിയ ലോകത്തിന്റെ അധികാരിയാക്കിമാറ്റുന്നു എന്ന്. അതിനാൽ ഞാൻ പരംധാമത്തിൽ നിന്നും പഴയ ലോകത്തേക്ക് പഴയ ശരീരത്തിലേക്ക് വരുന്നു. ഇദ്ദേഹം പുഷ്പനായിരുന്നു, പുഷ്പനായിത്തീർന്നു വീണ്ടും പുഷ്പനായിത്തീരുന്നു. നിങ്ങളും അങ്ങിനെത്തന്നെ (തത്ത്വം). നിങ്ങളെയും പുഷ്പനാക്കിമാറ്റുന്നു. ആദ്യത്തെ നമ്പരിലുള്ള പുരുഷാർത്ഥി ഇദ്ദേഹമാണ്. അതുകൊണ്ടാണ് മാതേശ്വരി, പിതാശ്രീ എന്ന് പറയുന്നത്. ബാബയും പറയുന്നു നിങ്ങളും സിംഹാസനധാരിയായിത്തീരാനുള്ള പുരുഷാർത്ഥം ചെയ്യൂ. ഈ ജഗദംബ എല്ലാവരുടെയും മനോകാമനകളെ പൂർത്തീകരിക്കുന്നു. മാതാവുണ്ടെങ്കിൽ പിതാവുമുണ്ടാവും കൂട്ടികളുമുണ്ടാവും. നിങ്ങൾ എല്ലാവർക്കും വഴി പറഞ്ഞു കൊടുക്കുന്നു. നിങ്ങളുടെ എല്ലാ കാമനകളും സത്യയുഗത്തിൽ പൂർത്തിയാകുന്നു. ബാബ പറയുന്നു വീട്ടിലിരുന്നുകൊണ്ടും അഥവാ പൂർണ്ണമായും യോഗം വെക്കുന്നു എങ്കിലും ഇവിടെയുള്ളവരെക്കാളും ഉയർന്ന പദവി ലഭിക്കുക തന്നെ ചെയ്യും.

വളരെയധികം ബന്ധനസ്ഥരായ അമ്മമാരുണ്ട്. രാത്രിയിൽ പോലും ഹോം മിനിസ്റ്റർക്ക് മനസ്സിലാക്കിക്കൊടുത്തിരുന്നല്ലോ ഈ അബലകൾക്കുമേലുള്ള അത്യാചാരം ഇല്ലാതായിരിക്കാൻ എന്തെങ്കിലും വഴി കാണണമെന്ന്. പക്ഷേ രണ്ടു നാലു തവണ കേട്ടാൽ മാത്രമേ അതിനെക്കുറിച്ചു ചിന്തിക്കൂ. ഭാഗ്യത്തി

ലുണ്ടെങ്കിൽ അംഗീകരിക്കും. ഇത് മനസ്സിലാക്കാൻ കുറച്ച് ബുദ്ധിമുട്ടുള്ള ജ്ഞാനമാണ്, സംശയമുണ്ടാക്കുന്നതാണ്. സിക്ക് ധർമ്മത്തിലുള്ളവർക്ക് ഇത് അറിയുകയാണെങ്കിൽ അവർ മനസ്സിലാക്കും - മനുഷ്യനിൽ നിന്നും ദേവതയാക്കിയത് ആരാണ്...? ഏക് ഓംകാർ സത്യനാമം. ഇത് ഭഗവാന്റെ മഹിമയാണ്. അകാലമുർത്തി. ബ്രഹ്മതത്വം ഭഗവാന്റെ സിംഹാസനമാണ്. പറയാറുണ്ടല്ലോ സിംഹാസനത്തെ ഉപേക്ഷിച്ചു താഴേക്ക് വരു എന്ന്. ബാബ മനസ്സിലാക്കിത്തരുന്നു, മുഴുവനും സൂഷ്ടിയുടെ ആദി മദ്ധ്യ അന്ത്യത്തെക്കുറിച്ചുള്ള രഹസ്യമാണ് അറിയുന്നത് അല്ലാതെ എല്ലാവരുടെയും ഹൃദയത്തിലെ കാര്യങ്ങളെക്കുറിച്ച് അറിയുന്നില്ല. ഭഗവാനെ ഓർമ്മിക്കുന്നത് തന്നെ സർഗ്ഗത്തിലേക്കു കൊണ്ടു പോകു എന്നു പറഞ്ഞാണ്. ബാബ പറയുന്നു, ഞാൻ വിശ്വത്തിന്റെ സർവ്വശക്തമായ ദൈവികഗവൺമെന്റിന്റെ സ്ഥാപനയാണ് ചെയ്യുന്നത്. എന്തെല്ലാം പാർട്ടീഷനാണോ(വിഭജനം) ഉണ്ടായത് അതെല്ലാം തന്നെ ഇല്ലാതായിത്തീരുന്നു. നമ്മുടെ ദേവീദേവതാധർമ്മത്തിൽ ആരെല്ലാമാണോ ഉള്ളത് അവരുടെ തൈ നട്ടുപിടിപ്പിക്കണം. വൃക്ഷം വളരെ വലുതാണ്. അതിൽ ഏറ്റവും മധുരമായത് ദേവീദേവകതയാണ്. അവരുടെ തൈയാണ് നട്ടുപിടിപ്പിക്കേണ്ടത്. അന്യ ധർമ്മത്തിലുള്ളവരുടെ തൈ നട്ടുപിടിപ്പിക്കാൻ സാധിക്കില്ല.

ശരി, ഇന്ന് സത്ഗുരുവാരാണ്. ബാബ പറയുന്നു - കുട്ടികളേ ശ്രീമത്തനുസരിച്ച് പവിത്രമായിത്തീരുന്നു എങ്കിൽ കൂടെ കൊണ്ടുപോകാം. പിന്നീട് വെൽവെറ്റ് റാണിയോ സിൽക്ക് റാണിയോ ഏത് വേണമെങ്കിലുമായിത്തീരാം. സമ്പത്ത് നേടണമെങ്കിൽ എന്റെ മതമനുസരിച്ച് നടക്കൂ. ഓർമ്മയിലൂടെ മാത്രമേ നിങ്ങൾ അപവിത്രതയിൽ നിന്നും പവിത്രമായിത്തീരൂ. ശരി, ബാപ്റ്റാദയുടെയും മധുരമായ മമ്മയുടെയും സിക്കീലഭയേ കുട്ടികൾക്ക് സ്നേഹസ്മരണയും സലാം മാലേക്കും.

ധാരണയ്ക്കുള്ള മുഖ്യമായ സാരം -

1. സംഗമയുഗത്തിലെ പുരുഷാർത്ഥത്തിന്റെ പ്രാപ്തി 21 ജന്മത്തേക്കുണ്ടാവുന്നു - ഈ കാര്യങ്ങളെല്ലാം തന്നെ സ്മൃതിയിൽ വെച്ചുകൊണ്ട് ശ്രേഷ്ഠ കർമ്മം ചെയ്യണം. ജ്ഞാനധനത്തിലൂടെ തന്റെ പ്രാപ്തിയുണ്ടാക്കണം.
2. മധുരമായ ദൈവികവൃക്ഷത്തിന്റെ തൈ നട്ടുകൊണ്ടിരിക്കുന്നു. അതുകൊണ്ട് വളരെയധികം മധുരമായിത്തീരണം.

വരദാനം:- കർമ്മഭോഗിനെ കർമ്മയോഗത്തിലേക്ക് പരിവർത്തനം ചെയ്ത് സേവനത്തിന് നിമിത്തമാകുന്ന ഭാഗ്യവാനായി ഭവിക്കൂ

ശരീരത്തിന്റെ അസുഖങ്ങൾ ഒരിക്കലും പ്രാപ്തിയുടെ അഥവാ പുരുഷാർത്ഥത്തിന്റെ മാർഗ്ഗത്തിൽ വിഘ്നമായി അനുഭവപ്പെടരുത്. ശരീരം ഒരിക്കലും സേവനത്തിൽ നിന്ന് വഞ്ചിക്കരുത്. ഭാഗ്യവാൻ ആത്മാവ് കർമ്മഭോഗിന്റെ സമയത്തും ഏതെങ്കിലുമെല്ലാം പ്രകാരത്തിൽ സേവനത്തിന് നിമിത്തമാകുന്നു. കർമ്മഭോഗ് ചെറുതോ വലുതോ ആകട്ടെ, അതിന്റെ കഥ വിസ്തരിക്കരുത്, അതിനെ വർണ്ണിക്കുക അർത്ഥം സമയവും ശക്തിയും വ്യർത്ഥമായി നഷ്ടപ്പെടുത്തുക. യോഗീ ജീവിതമെന്നാൽ കർമ്മഭോഗിനെ കർമ്മയോഗത്തിലേക്ക് പരിവർത്തനം ചെയ്യുക - ഇത് തന്നെയാണ് ഭാഗ്യവാന്റെ ലക്ഷണം.

സ്ലോഗൻ:- ദൃഷ്ടിയിൽ ദയയും ശുഭ ഭാവനയുമുണ്ടെങ്കിൽ അഭിമാനത്തിന്റെയും അപമാനത്തിന്റെയും ദൃഷ്ടി സമാപ്തമാകും.

മാതേശ്വരിജിയുടെ മധുര മഹാവാക്യങ്ങൾ

ആത്മാവും പരമാത്മാവും തമ്മിലുള്ള വ്യത്യാസം : ആത്മാവും പരമാത്മാവും തമ്മിൽ അനേക കാലം വേറിട്ടിരുന്നു, സത്ഗുരുവിനെ ദല്ലാളായി കിട്ടിയതോടെ സുന്ദര മിലനം നടത്തി....നാം ഈ വാക്കുകൾ പറയുമ്പോൾ അതിന്റെ യഥാർത്ഥ അർത്ഥമിതാണ് , ആത്മാവ് പരമാത്മാവിൽ നിന്ന് അനേകകാലം വേറിട്ടിരുന്നു. വളരെക്കാലം അർത്ഥം വളരെക്കാലമായി ആത്മാവ് പരമാത്മാവിൽ നിന്ന് വേറിട്ടിരുന്നു, അപ്പോൾ ഈ വാക്ക് തെളിയിക്കുന്നതെന്തെന്നാൽ ആത്മാവും പരമാത്മാവും വേറെ വേറെ രണ്ട് വസ്തുക്കളാണ്, രണ്ടും തമ്മിൽ ആന്തരികമായി വ്യത്യാസമുണ്ട്, പക്ഷെ ലോകത്തുള്ളവർക്ക് അറിയാത്തത് കാരണം

ഞാൻ ആത്മാവ് തന്നെയാണ് പരമാത്മാവ് എന്നാണ് ഈ വാക്കിന് അർത്ഥം കണ്ടിരിക്കുന്നത്, പക്ഷെ ആത്മാവിനുമേൽ മായ ആവരണം ചെയ്യപ്പെട്ടതിനാൽ തന്റെ നിജസ്വരൂപത്തെ മറന്നുപോയിരിക്കുന്നു, എപ്പോൾ മായയുടെ ആവരണം നീങ്ങിപ്പോകുന്നുവോ അപ്പോൾ ആത്മാവ് പരത്മാവിനെപ്പോലെത്തന്നെയാകുന്നു. അപ്പോൾ അവർ ആത്മാവിനെ വേറെയാണെന്ന് ഈ ഉദ്ദേശ്യത്തോടെയാണ് പറയുന്നത്, വേറെ ചിലർ ഈ ഉദ്ദേശ്യത്തോടെ പറയുന്നു, അതായത് ആത്മാവായ ഞാൻ തന്നെയാണ് പരമാത്മാവ്, പക്ഷെ ആത്മാവ് സ്വയത്തെ മറന്നതു കാരണം ദുഃഖിയായിപ്പോയി. ആത്മാവ് എപ്പോൾ സ്വയത്തെ തിരിച്ചറിഞ്ഞ് പവിത്രമായി മാറുന്നുവോ, പിന്നെ ആത്മാവ് പരമാത്മാവുമായി മിലനം ചെയ്ത് ഒരേപോലെയായിത്തീരുന്നു. അപ്പോൾ അവർ ആത്മാവ് വേറെയാണെന്ന് ഈ അർത്ഥത്തോടെയാണ് പറയുന്നത്. പക്ഷെ നമുക്കറിയാം ആത്മാവും പരമാത്മാവും വേറെ രണ്ട് വസ്തുക്കളാണ് . ആത്മാവിന് പരമാത്മാവാകാനും സാധ്യമല്ല, ആത്മാവ് പരമാത്മാവിൽ ലയിച്ച് ഒന്നാവുകയുമില്ല, പരമാത്മാവിനുമേൽ അഴുക്ക് പുരളുകയുമില്ല.